


Банктар аралык кредиттик ресурстар рыногу (2017-жылдын январь айы)

Өткөн айга салыштырмалуу январь айында коммерциялык банктардын банктар аралык рыногунда үстөк ликвиддүүлүгүнүн орто күндүк деңгээли 2,1 млрд сомду түзүү менен 8,9 пайызга көбөйгөн.

Ички банктар аралык кредит рыногунда улуттук валютада стандарттык бүтүмдөр жана өткөн айдагыдай эле репо бүтүмдөрү келишилген. Аталган бүтүмдөр тиешелүүлүгүнө жараша жылдык 3,2 пайыз (+1,2 п.п.) жана жылдык 1,5 пайыз (-0,01 п.п) орточо салмактанган чен боюнча келишилген. Отчеттук мезгил ичинде ички рынокто улуттук валютада стандарттык бүтүмдөрдүн көлөмү 252,2 млн сомду түзүү менен 12,6 эсе көбөйгөн.

Репо шарттарында операциялар көлөмү 93,4 пайызга, 19,1 млн сомго чейин төмөндөгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



Кароого алынып жаткан мезгил ичинде Улуттук банктын “овернайт” кредиттерине карата суроо-талап өткөн айдагыдай эле орун алган эмес. Мында, Улуттук банк коммерциялык банктардын 234,3 млрд сом суммасындагы (-1,9 пайыз) каражатын “овернайт” шартында депозиттерге жайгаштырган.

Кароого алынып жаткан мезгил кредиторлордун концентрациялануу индексинин 0,08, 0,35 чейин, ал эми дебиторлордун концентрациялануу индексинин 0,12, 0,35 чейин төмөндөшү менен мүнөздөлгөн. Мындай индекстердин мааниси рыноктун концентрациялануусунун жогорку деңгээлин көрсөтүү менен рынокто үч негизги кредитордун жана үч карыз алуучунун катышкандыгына дал келет.

